

16-10-2017 ಪ್ರಾತಃ ಮುರುಳಿ ಓಂ ಶಾಂತಿ ಬಾಪ್ಪಾದಾ ಮಧುಬನ

ಪುಶ್ಚಿ: ಬಾಬಾ ಬಿದ್ದಿರುವ ಮಕ್ಕಳನ್ನು ಯಾವ ವಿಧಿಯಿಂದ ಮೇಲೆ ಎತ್ತುತ್ತಾರೆ?

ಉತ್ತರ: ಬಾಬಾ ಕ್ಲಾಸನಲ್ಲಿ ಅಂತಹ ಮಕ್ಕಳ ಮಹಿಮೆಯನ್ನು ಮಾಡುತ್ತಾರೆ,ಮುದ್ದು ಮಾಡುತ್ತಾ ಪ್ರೀತಿ ಕೊಡುತ್ತಾರೆ,ಧೈರ್ಯ ಕೊಡುತ್ತಾರೆ.ಮಕ್ಕಳ ನೀವು ಬಹಳ ಒಳ್ಳೆಯವರು.ನೀವು ಜ್ಞಾನ ಗಂಗೆಯಾಗಲು ಸಾಧ್ಯ ಇದೆ.ನೀವು ವಿಶ್ವದ ಮಾಲೀಕ ಆಗುತ್ತೀರಿ.ನಾನು ನಿಮಗೆ ಪುಕ್ಕಟೆಯಾಗಿ ರಾಜ್ಯ ಕೊಡಲು ಬಂದಿದ್ದೇನೆ.ನೀವು ಏಕೆ ತೆಗೆದುಕೊಳ್ಳುವುದಿಲ್ಲ? ರಾಹುವಿನ ಗ್ರಹಣ ಹಿಡಿದಿದೆ ಏನು? ಮುರಳಿ ಓದಿ,ಯೋಗದಲ್ಲಿರಿ ಆಗ ಗ್ರಹಣ ಬಿಟ್ಟು ಹೋಗುತ್ತದೆ.ಈ ರೀತಿ ಧೈರ್ಯ ಕೊಡುವುದರಿಂದ ಮಕ್ಕಳು ಪುನಃ ವಿದ್ಯಾಭ್ಯಾಸ ಮತ್ತು ಯೋಗದಲ್ಲಿ ತೊಡಗುತ್ತಾರೆ.ಈ ವಿಧಿಯಿಂದ ಅನೇಕ ಮಕ್ಕಳ ಗ್ರಹಚಾರ ಬಿಟ್ಟು ಹೋಗುತ್ತದೆ.

ಗೀತೆ: ದೂರ ದೇಶದಲ್ಲಿ ಇರುವವರು...

ಓಂಶಾಂತಿ ಭಗವಾನುವಾಚ - ಗೀತೆಯ ಎರಡೇ ಅಕ್ಷರಗಳನ್ನು ಹೇಳುತ್ತಾರೆ,ಯಾವುದನ್ನು ಕೇಳುತ್ತಾ ಬಂದಿದ್ದೀರೋ.ಗೀತಾ ಶಾಸ್ತ್ರ ಸ್ವರ್ಗದಲ್ಲೇನೂ ಇರಲಿಲ್ಲ.ಇದನ್ನು ಮನುಷ್ಯರು ನಂತರ ಬರೆದಿದ್ದಾರೆ. ಹಾಗಾದರೆ ಭಗವಾನುವಾಚ - ಏನು ಹೇಳುತ್ತಾರೆ? ಮಕ್ಕಳೇ,ಮನ್ಮನಾಭವ.ನೀವು ಕೇಳುತ್ತಲೇ ಬಂದಿರುವ ಅದೇ ಸಂಸ್ಕೃತ ಶಬ್ದವನ್ನೇ ಹೇಳುತ್ತಾರೆ.ಅದರ ಅರ್ಥ ತಮಗೆ ತಿಳಿದಿಲ್ಲ.ಬರುತ್ತಿದ್ದಂತೆ ಹೇಳುತ್ತಾರೆ ಮನ್ಮನಾಭವ.ಶ್ರೀ ಕೃಷ್ಣ ಭಗವಾನುವಾಚ ಎಂದು ಹೇಳಿದರೆ,ಪರಮಾತ್ಮನಾದ ನನ್ನನ್ನು ನೆನಪು ಮಾಡಿರಿ ಎಂದು ಕೃಷ್ಣ ಹೇಳುವರೇನು? ಅಂದ ಮೇಲೆ ಇದು ಸುಳ್ಳಾಯಿತಲ್ಲವೇ.ಇಲ್ಲಿ ಪರಮ ಪಿತ ಪರಮಾತ್ಮ ಶಿವ ಸಾಲಿಗ್ರಾಮ ಮಕ್ಕಳಿಗೆ ಹೇಳುತ್ತಾರೆ ಮನ್ಮನಾಭವ,ಪರಮಾತ್ಮನಾದ ನನ್ನನ್ನು ನೆನಪು ಮಾಡಿರಿ ಏಕೆಂದರೆ ಈಗ ಮೃತ್ಯು ಎದುರಿಗೆ ನಿಂತಿದೆ,ಯಾರಾದರೂ ಸಾಯುವ ಸಮಯದಲ್ಲಿ ಗುರುಗಳು,ಬಂಧುಗಳು ಹೇಳುತ್ತಾರೆ,ರಾಮ,ಕೃಷ್ಣ ಎನ್ನಿರಿ,ಅಥವಾ ರಾಮನ,ಕೃಷ್ಣನ, ಹನುಮಂತನ, ಗುರುವಿನ ಚಿತ್ರವನ್ನು ಮುಂದೆ ಇಡುತ್ತಾರೆ.ಇಲ್ಲಿಯಂತೂ ಎಲ್ಲ ಮನುಷ್ಯ ಮಾತ್ರರ ಮೃತ್ಯು ಇದೆ. ಎಲ್ಲರೂ ವಾನಪ್ರಸ್ಥ ಅವಸ್ಥೆಯಲ್ಲಿರುವರು.ಚಿಕ್ಕವರು ದೊಡ್ಡವರು ಎಲ್ಲರೂ ವಾಣಿಯಿಂದ ದೂರ ಪರಮಧಾಮಕ್ಕೆ,ಶಾಂತಿಯ ಜಗತ್ತಿಗೆ ಹೋಗಬೇಕಾಗಿದೆ.ಅದಕ್ಕೆ ನಿರಾಕಾರಿ ಜಗತ್ತು ಎಂದೂ ಸಹ ಹೇಳುತ್ತಾರೆ.ಅದಾಗಿದೆ ನಾನು ಆತ್ಮನ ಜಗತ್ತು.ಇಲ್ಲಿ ಬಂದಾಗ ಆತ್ಮ ಸಾಕಾರ ಆಗುತ್ತದೆ.ಅಲ್ಲಿ ಶರೀರ ಇಲ್ಲ.ಇಲ್ಲಿ ಶರೀರ ಧಾರಣೆ ಮಾಡಿ ಪಾತ್ರ ಮಾಡುತ್ತದೆ.ಮಕ್ಕಳಾದ ನಿಮ್ಮನ್ನು ವಾಪಸ್ ಕರೆದುಕೊಂಡು ಹೋಗಲು ಬಂದಿದ್ದೇನೆ ಎಂದು ಈಗ ತಂದೆ ಹೇಳುತ್ತಾರೆ.ನಾನು ಕಾಲರ ಕಾಲ ಆಗಿದ್ದೇನೆ.ಅಮೃತ್ಸರದಲ್ಲಿ ಒಂದು ಆಕಾಲ ಸಿಂಹಾಸನವನ್ನೂ ಇರಿಸಿದ್ದಾರೆ.ಆಕಾಲ ಅಂದರೆ ಕಾಲ ಕಬಳಿಸಲು ಸಾಧ್ಯ ಇಲ್ಲ.ಈಗ ಕಾಲರ ಕಾಲ ಎಂದು ಹೇಳುತ್ತಾರೆ,ನಾನು ನಿಮ್ಮನ್ನು ವಾಪಸ್ ಕರೆದುಕೊಂಡು ಹೋಗಲು ಬಂದಿದ್ದೇನೆ.ನೀವು ಪುನಃ ಪಾತ್ರ ಮಾಡಲು ಬರಬೇಕು.ಸೃಷ್ಟಿಯ ಆದಿಯಲ್ಲಿ ಮೊದಲು ಯಾರ ಪಾತ್ರ ನಡೆಯಿತು? ಏಕೆಂದರೆ ಈ ಸೃಷ್ಟಿ ವಿವಿಧ ಧರ್ಮಗಳ ವೃಕ್ಷ ಆಗಿದೆ. ಎಲ್ಲರೂ ನಂಬರ್ ವಾರ್ ಬರುತ್ತಾರೆ.ಮೊದಲು ದೇವತಾ ಧರ್ಮ ಇದೆ.ಈಗ ಆ ಧರ್ಮ ಪ್ರಾಯಃ ಲೋಪ ಆಗಿದೆ,ಅದರ ಜ್ಞಾನ ಸಹ ಲೋಪ ಆಗಿದೆ.ಹಾಗಾದರೆ ಶಾಸ್ತ್ರಗಳಲ್ಲಿ ಎಲ್ಲಿಂದ ಬಂದಿತು? ಯಾವ ಸಹಜ ರಾಜಯೋಗದಿಂದ ಅವರು ದೇವತೆ ಆದರು ಅದೂ ಸಹ ಮಾಯವಾಗಿದೆ.ಇನ್ನು ಈ ಗೀತೆ ಇತ್ಯಾದಿ ಭಕ್ತಿಯ ಸಾಮಗ್ರಿಗಳಾಗಿವೆ ಏಕೆಂದರೆ ಜ್ಞಾನ ನಿಮಗೆ ಈಗ ಸಿಗುತ್ತದೆ.ನಂತರ ಅದರ ಶಾಸ್ತ್ರ ಸತ್ಯಯುಗ ಶ್ರೇತಾದಲ್ಲಿ ಇರುವುದಿಲ್ಲ.ಹಾಗಾದರೆ ದ್ವಾಪರದಲ್ಲಿ ಎಲ್ಲಿಂದ ಬಂತು? ಅಲ್ಲಿ ನಿಮ್ಮ ಸತ್ಯ ಗೀತೆ ಯಾವುದೂ ಇರುವುದಿಲ್ಲ.ಅಲ್ಲಿ ಪುನಃ ನಾಟಕದ ಅನುಸಾರ ಅದೇ ಭಕ್ತಿ ಮಾರ್ಗದ ಗೀತೆಯನ್ನು ಮಾಡುತ್ತಾರೆ.ಮೊದಲು ಸಾಧು ಮಹಾತ್ಮರ ಬುದ್ಧಿ ಚೆನ್ನಾಗಿತ್ತು ಎಂದು ಹೇಳುತ್ತಾರೆ. ಅವರು ಈ ಶಾಸ್ತ್ರ ಇತ್ಯಾದಿ ಮಾಡಿದರು.ನಾಟಕದ ಅನುಸಾರ ಮಾಡಬೇಕಾಗಿತ್ತು.ಆ ಸಮಯದಲ್ಲಿ ವಾಸ್ತವಿಕವಾದದ್ದು ಎಲ್ಲಿಂದ ಬರಬೇಕು.ಯಾವ ರೀತಿ ಗಾಂಧಿಯ ಜೊತೆ ಮೋತಿಲಾಲ ಇತ್ಯಾದಿಯವರ ಪಾತ್ರ ಇತ್ತು,ಈಗ ಅವರ ನಾಟಕ ಮಾಡಿದರೆ ಅವರು ಎಲ್ಲಿಂದ ಬರಬೇಕು,ಅವರು ಸುಮ್ಮನೆ ನಟನೆ ಮಾಡುತ್ತಾರೆ.ಈಗ ಬ್ರಹ್ಮ ಅವರ ಸ್ಥಾಪನೆಯ ಪಾತ್ರ ನಡೆದಿದೆ.ಯಾವುದರ ಸ್ಥಾಪನೆ? ಮಕ್ಕಳಿಗೆ ಗೊತ್ತಿದೆ ದೇವಿ ದೇವತಾ ಧರ್ಮದ ಸ್ಥಾಪನೆ ಸತ್ಯಯುಗಕ್ಕಾಗಿ ಆಗುತ್ತಿದೆ.ಆದ್ದರಿಂದ ತಂದೆ ಹೇಳುತ್ತಾರೆ ನನ್ನನ್ನು ನೆನಪು ಮಾಡಿರಿ ಆಗ ನನ್ನ ಬಳಿ ಬರುತ್ತೀರಿ.ಇಲ್ಲಿ ಇದ್ದಾಗ ಕುಳಿತು ಟೀಪ್ ಕೇಳಬೇಕು ಅಥವಾ ಮುರಳಿ ಓದಬೇಕು ಅಥವಾ ಯೋಗದಲ್ಲಿ ಕುಳಿತುಕೊಳ್ಳಬೇಕು ಆಗ ವಿಕರ್ಮ ವಿನಾಶ ಆಗುತ್ತದೆ.ಇಡೀ ದಿನ ಕೆಲಸದಲ್ಲಿ ಇರುತ್ತೀರಿ.ಅಲ್ಲಿ ಯೋಗದಲ್ಲಿರುವುದು ಬಹಳ ಕಡಿಮೆ. ಇದರಲ್ಲಿ ಮಾಯೆ ಬಹಳ ವಿಘ್ನ ಹಾಕುತ್ತದೆ.ಮಾಯೆ ಜ್ಞಾನದಿಂದ ದೂರ ಮಾಡುವುದಿಲ್ಲ,ಯೋಗದಿಂದ ದೂರ ಮಾಡುತ್ತದೆ.ಸಂಕಲ್ಪ ವಿಕಲ್ಪ ಯೋಗದಲ್ಲಿರಲು ಬಿಡುವುದಿಲ್ಲ.ವಿದ್ಯಾಭ್ಯಾಸದಲ್ಲಿ ಇಷ್ಟು ವಿಘ್ನಗಳು ಬರುವುದಿಲ್ಲ.ಹಾ,ಯೋಗದಲ್ಲಿ ಇರದಿದ್ದರೆ ವಿದ್ಯೆಯ ಧಾರಣೆ ಆಗುವುದಿಲ್ಲ.ಜ್ಞಾನಕ್ಕಿಂತ ಯೋಗ ಸಹಜವಾಗಿದೆ.ನಮ್ಮ ಬುದ್ಧಿಯಲ್ಲಿ ಇಷ್ಟು ಜ್ಞಾನ ಇರುವುದಿಲ್ಲ ಎಂದು ವೃದ್ಧ ಮಾತೆಯರು ಹೇಳುತ್ತಾರೆ. ಆದ್ದರಿಂದ ತಂದೆ ನನ್ನ ನೆನಪಿನಲ್ಲಿ ಇರಿ ಎಂದು ಹೇಳುತ್ತಾರೆ.ತಂದೆಯು ಹೇಳುತ್ತಾರೆ ಹೇ ಭಕ್ತರೇ,

ಭಕ್ತರಂತೂ ಎಲ್ಲರೂ ಇದ್ದಾರೆ,ಆದರೆ ನೀವು ಬಹಳ ಕಾಲದಿಂದ ಅಗಲಿ ಸಿಕ್ಕಿರುವ ಭಕ್ತರು.ನೀವು ಪೂರ್ಣ ಅರ್ಥಕಲ್ಪ ಭಕ್ತಿ ಮಾಡಿರುವಿರಿ.ಅನೇಕರು ಪೂರ್ಣ ಭಕ್ತಿ ಮಾಡುವುದಿಲ್ಲ.ಆದರೆ ನೀವೇ ಪೂಜ್ಯ ಮತ್ತು ಪೂಜಾರಿ ಆಗುತ್ತೀರಿ.ಅದೂ ಸಹ ಮಕ್ಕಳಿಂದ ಗೊತ್ತಾಗುತ್ತದೆ.ಯಾರು ಮಕ್ಕಳಾಗುತ್ತಾರೆ ಮತ್ತು ಶ್ರೀಮತದಂತೆ ನಡೆಯುತ್ತಾರೆ,ನಮಗೆ ಪರಮಾತ್ಮ ಓದಿಸುತ್ತಾರೆ ಎನ್ನುವ ಪೂರ್ಣ ನಿಶ್ಚಯ ಇದೆ ಅವರು ಸ್ವಂತ ಮಕ್ಕಳು.ಸ್ವಂತ ಮಕ್ಕಳು ಬಲಿ ಆಗುತ್ತಾರೆ,ಮಲ ಮಕ್ಕಳು ಬಲಿ ಆಗುವುದಿಲ್ಲ.ಇದರಲ್ಲಿ ಹೆದರಬೇಕಾಗಿಲ್ಲ.ಭಕ್ತಿಯಲ್ಲಿ ಬಲಿ ಆಗುತ್ತಾ ಬಂದಿರಿ,ಈಶ್ವರಾರ್ಥವಾಗಿ ದಾನ ಮಾಡುತ್ತಾ ಬಂದಿದ್ದೀರಿ. ಇದೂ ಸಹ ಬಲಿ ಆಗುವುದಾಗಿದೆ.ನಂತರ ಪರಮಾತ್ಮ ಪುತ್ರರನ್ನು ಕೊಟ್ಟರು,ಧನ ಕೊಟ್ಟರು ಎಂದು ಹೇಳುತ್ತೀರಿ.ಆದರೆ ಮನುಷ್ಯರು ಇದರ ಅರ್ಥ ತಿಳಿದುಕೊಂಡಿಲ್ಲ.ತಂದೆಯು ಅಲ್ಪ ಕಾಲಕ್ಕಾಗಿ ಭಕ್ತಿಯ ಪ್ರತಿ ಫಲವನ್ನು ಕೊಡುತ್ತಾರೆ ಎನ್ನುವುದು ಈಗ ನಿಮಗೆ ಗೊತ್ತಾಗಿದೆ.ಸತ್ಯ ಯುಗದಲ್ಲಿ ಈ ರೀತಿ ಇರುವುದಿಲ್ಲ.ನೀವು ಭಕ್ತಿಯಲ್ಲಿ ಏನು ಮಾಡುತ್ತಿದ್ದೀರಿ ಅದು ಸತ್ಯಯುಗದಲ್ಲಿರುವುದಿಲ್ಲ.ದಾನ ಮಾಡಲು ಅಲ್ಲಿ ಬಡವರು ಯಾರೂ ಇರುವುದಿಲ್ಲ.ಯಾವ ಶಾಸ್ತ್ರ ಇರುವುದಿಲ್ಲ,ಮಂದಿರ ಇರುವುದಿಲ್ಲ.ಇದೆಲ್ಲವೂ ಭಕ್ತಿ ಮಾರ್ಗದ ಸಾಮಗ್ರಿ ಆಗಿದೆ,ಸತ್ಯಯುಗದಲ್ಲಿ ಇದು ಇರುವುದಿಲ್ಲ.ಈ ಜ್ಞಾನವೂ ಪ್ರಾಯಃ ಲೋಪ ಆಗುತ್ತದೆ.ಅಲ್ಲಿ ಪ್ರಾಲಭ್ಯ ಪಡೆಯಲು ಯಾವ ಪುರುಷಾರ್ಥ ಮಾಡಬೇಕಾಗಿಲ್ಲ.ಎಲ್ಲ ಪ್ರಾಲಭ್ಯವೂ ಇಲ್ಲಿಯ ಪುರುಷಾರ್ಥದಿಂದ ಸಿಗುತ್ತದೆ.ಇಸ್ರಾಫಿಲ್,ಬೌದ್ಧಿಗಳ ಜ್ಞಾನ ಪರಂಪರೆಯಿಂದ ನಡೆಯುತ್ತದೆ ಏಕೆಂದರೆ ಅವರು ಸ್ಥಾಪನೆ ಮಾಡಿದ ನಂತರ ವಿನಾಶ ಆಗುವುದಿಲ್ಲ.ಆದ್ದರಿಂದ ಅವರಿಗೆ ಎಲ್ಲವೂ ಗೊತ್ತಿರುತ್ತದೆ. ಆದರೆ ನಿಮ್ಮ ನಂತರ ವಿನಾಶ ಆಗುವುದರಿಂದ ಎಲ್ಲವೂ ಸಮಾಪ್ತಿ ಆಗುತ್ತದೆ.ನಂತರ ದ್ವಾಪರದಲ್ಲಿ ಅದೇ ವೇದ ಶಾಸ್ತ್ರಗಳು ಬರುತ್ತವೆ.ಇವೆಲ್ಲವೂ ಗೀತೆಯ ಮಕ್ಕಳು ಮರಿಗಳು.ಅವುಗಳಿಗೆ ಧರ್ಮ ಶಾಸ್ತ್ರ ಎಂದು ಹೇಳುವುದಿಲ್ಲ ಏಕೆಂದರೆ ಧರ್ಮ ಸ್ಥಾಪನೆ ಯಾವುದರಿಂದ ಆಗುತ್ತದೋ ಅದಕ್ಕೆ ಧರ್ಮ ಶಾಸ್ತ್ರ ಎಂದು ಹೇಳಲಾಗುತ್ತದೆ.ಕ್ರಿಸ್ತನ ಮಹಾವಾಕ್ಯಗಳಿಗೆ ಸಂದೇಶಕರ ಮಹಾವಾಕ್ಯ ಎಂದು ಹೇಳಲಾಗುತ್ತದೆ.ಕ್ರಿಸ್ತನಿಗೆ ಪರಮಾತ್ಮ ಎಂದು ಹೇಳುವುದಿಲ್ಲ,ಪರಮಾತ್ಮನ ಸಂತಾನ ಎಂದು ತಿಳಿಯುತ್ತಾರೆ.ಪರಮಾತ್ಮನು ಕ್ರಿಶ್ಚಿಯನ್ ಧರ್ಮ ಸ್ಥಾಪನೆ ಮಾಡಲು ಕಳಿಸಿದ ಎಂದು ಹೇಳುತ್ತಾರೆ. ಅಂದ ಮೇಲೆ ಅವರು ತಮ್ಮ ಧರ್ಮದ ಪಾಲನೆಯನ್ನೂ ಮಾಡಬೇಕು.ಸತೋ,ರಜೋ ತಮೋದಲ್ಲಿ ಬರಲೇ ಬೇಕು.ವಾಪಸ್ ಯಾರೂ ಹೋಗಲು ಸಾಧ್ಯ ಇಲ್ಲ ಎನ್ನುವ ಜ್ಞಾನ ಅವರಿಗೆ ಇಲ್ಲ.ಒಳ್ಳೆಯದು - ಬಾಬಾ ತಿಳಿಸುತ್ತಿದ್ದರು ಏನೆಂದರೆ ಅವರು ಗೀತೆಯನ್ನು ಮಾಡಿದರು,ದೇವತಾ ನೆನಪಾರ್ಥವಾಗಿದೆ, ಧರ್ಮದ ಶಾಸ್ತ್ರ ಇದೆ.ಆದರೆ ಅದನ್ನು ಸುಳ್ಳು ಮಾಡಿದ್ದಾರೆ.ಹಿಟ್ಟಿನಲ್ಲಿ ಉಪ್ಪು ಇರುವಷ್ಟು ಸತ್ಯ ಇದೆ ಏಕೆಂದರೆ ನಂತರ ಮಾಡಿದ್ದಾರೆ.ಸತ್ಯಯುಗ ತ್ರೇತಾಯುಗದಲ್ಲಿ ಯಾವ ಜ್ಞಾನ ಇಲ್ಲ. ಸತ್ಯಯುಗದಲ್ಲಿದ್ದ ಅನೇಕ ವಜ್ರದ ಮಹಲುಗಳು ಎಲ್ಲಿ ಹೋದವು ಎನ್ನುವುದು ಅವರಿಗೇನು ಗೊತ್ತಿಲ್ಲ. ಏಕೆ ಹೋದವು? ದ್ವಾರಿಕೆ ಕೆಳಗೆ ಸಾಗರದಲ್ಲಿ ಹೋಯಿತು ಎಂದು ಹೇಳುತ್ತಾರೆ.ಆದರೆ ಸಾಗರದಲ್ಲಿ ಹೋಗುವುದಿಲ್ಲ.ಭೂಕಂಪದಲ್ಲಿ ಎಲ್ಲವೂ ನಾಶವಾಗುತ್ತದೆ.ನಂತರ ಸ್ವರ್ಗದ ಹೆಸರು ಚಿಹ್ನೆ ಇರುವುದಿಲ್ಲ.ಪ್ರಾಲಬ್ಧ ಭೋಗಿಸಿ ಮುಗಿಸಿದ ನಂತರ ಅದರ ಹೆಸರು ಚಿಹ್ನೆ ಇರುವುದಿಲ್ಲ.ಇತಿಹಾಸವೂ ಇರುವುದಿಲ್ಲ.ಯಾವ ರೀತಿ ಮಂದಿರ ಕಟ್ಟಿದಾಗ ಅದರ ಇತಿಹಾಸ ಇರುತ್ತದೆ.ಪೂಜೆ ಯಾವಾಗಿನಿಂದ ಪ್ರಾರಂಭ ಆಯಿತು? ಮೊಹಮ್ಮದ ಘಜನಿ ಯಾವಾಗ ಬಂದ? ಹೇಗೆ ಭಾರತದ ಧನವನ್ನು ಲೂಟಿ ಮಾಡಿದ,ಇದಲ್ಲಾ ಜ್ಞಾನ ಬುದ್ಧಿಯ ಭೋಜನ ಆಗಿದೆ.ಆದರೆ ಯೋಗ ಸರಿಯಾಗಿಲ್ಲದಿದ್ದರೆ ಕೇಳುವಾಗ ಖುಷಿ ಇರುತ್ತದೆ ಆದರೆ ಸ್ಥಿರವಾಗಿರುವುದಿಲ್ಲ.ಪವಿತ್ರ ಇಲ್ಲದಿದ್ದರೆ ಇರುವುದಿಲ್ಲ.ಯಾರ ವಶದಲ್ಲಿಯೂ ಇಲ್ಲ.ಇದು ಶಾಸ್ತ್ರದ ಜ್ಞಾನ ಅಲ್ಲ.ಅವರು ಕಂಠಪಾಠ ಮಾಡುತ್ತಾರೆ.ಇದಂತೂ **21** ಜನ್ಮಗಳಿಗಾಗಿ ವಿದ್ಯೆ ಆಗಿದೆ.ಅಲ್ಲಿ ತಂದೆಯ ಸಿಂಹಾಸನದಲ್ಲಿ ಕುಳಿತುಕೊಳ್ಳುತ್ತೀರಿ ಆದರೆ ಅದೂ ಸಹ ಇಲ್ಲಿಯ ಸಂಪಾದನೆಯ ಪ್ರಾಲಬ್ಧ ಆಗಿದೆ.ದೇವತೆಗಳು ಒಬ್ಬರಿಗೊಬ್ಬರು ಆಸ್ತಿ ಕೊಡುವುದಿಲ್ಲ,ಆದ್ದರಿಂದ ನನ್ನನ್ನು ನೆನಪು ಮಾಡಿ ಎಂದು ತಂದೆ ಹೇಳುತ್ತಾರೆ.ಮೃತ್ಯು ಎದುರಿಗೆ ನಿಂತಿದೆ.ನೀವು ಮಮ್ಮಾ ಬಾಬಾ ಅವರನ್ನು ಫಾಲೋ ಮಾಡಬೇಕು.ಆ ಸನ್ಯಾಸಿಗಳಿಗೆ ಹೆಸರಿಗೆ ಮಾತ್ರಕ್ಕೆ ಅನುಯಾಯಿಗಳಿರುತ್ತಾರೆ.ಅಲ್ಲಿ ಭಗವಾನ್ ಭಗವತಿಯರ ರಾಜ್ಯ ಇದೆ.ಯಥಾ ರಾಜಾ ರಾಣಿ ಭಗವಾನ್ ಭಗವತಿ ತಥಾ ಪ್ರಜೆ,ಇದಕ್ಕಾಗಿ ತಂದೆ ಓದಿಸುತ್ತಾರೆ.ಆಶೀರ್ವಾದ ಮಾಡುವುದಿಲ್ಲ.ಅವರು ಓದಿಸುವುದೇ ಆಶೀರ್ವಾದ ಆಗಿದೆ.ಟೀಚರ್ ಗೆ **100** ಅಂಕಗಳು ಸಿಗಲಿ ಎಂದು ಆಶೀರ್ವಾದ ಮಾಡಿ ಎಂದು ಹೇಳುತ್ತಾರೇನು.ತಂದೆ ಓದಿಸುತ್ತಾರೆ,ಈ ವಿದ್ಯೆ ಎಲ್ಲರಿಗೂ ಇದೆ.ಕ್ರಿಶ್ಚಿಯನ್ ಇರಲಿ,ಬೌದ್ಧಿ ಇರಲಿ, ಇವು ಎಲ್ಲವೂ ದೇಹದ ಧರ್ಮಗಳಾಗಿವೆ.ಎಲ್ಲವನ್ನೂ ಮರೆತು ನಿಮ್ಮನ್ನು ಆತ್ಮ ಎಂದು ನಿಶ್ಚಯ ಮಾಡಿಕೊಳ್ಳಿ.ಆತ್ಮ ಅಂತೂ ಅವಿನಾಶಿ ಆಗಿದೆ.ಒಬ್ಬ ತಂದೆಯ ಮಕ್ಕಳು ಆಗಿದ್ದಾರೆ.ಆದ್ದರಿಂದ ಹೇಳುತ್ತಾರೆ ಏನೆಲ್ಲಾ ದೇಹದ ಧರ್ಮಗಳಿವೆ,ಮಾಮಾ,ಚಿಕ್ಕಪ್ಪ ಎಲ್ಲವನ್ನೂ ಬಿಟ್ಟು ನಿಮ್ಮನ್ನು ನೀವು ಒಂಟಿ ಆತ್ಮ ಎಂದು ತಿಳಿಯಿರಿ ಮತ್ತು ನನ್ನನ್ನು ನೆನಪು ಮಾಡಿರಿ ಆಗ ವಿಕರ್ಮ ವಿನಾಶ ಆಗುತ್ತದೆ ಮತ್ತೆ ಯಾವ ಮಾರ್ಗ ಇಲ್ಲ,ಇದಕ್ಕೆ ಯೋಗ ಅಗ್ಗಿ ಎಂದು ಹೇಳಲಾಗುತ್ತದೆ.ತಂದೆಯು ಪತ್ರಗಳಲ್ಲಿ ಸಲ್ಲಾಪ ಮಾಡುತ್ತಾರೆ ಅದನ್ನು ಮಧುಬನದಲ್ಲಿ ರಾತ್ರಿ ಓದಿ ಹೇಳಲಾಗುತ್ತದೆ.ಮಧುಬನದಲ್ಲಿ ಬಾಬಾ ನಗಿಸುತ್ತಾರೆ,ಉಮ**0**ಗ ತರಿಸುತ್ತಾರೆ,ನೀವು ಬಹಳ ಚೆನ್ನಾಗಿರಿ,ಆಗ ಜ್ಞಾನ ಗಂಗೆ ಆಗಲು ಸಾಧ್ಯ ಇದೆ ಎಂದು ಹೇಳುತ್ತಾರೆ.ಏನು ಟೆಲಿಫೋನ್ ಆಫೀಸಿನಲ್ಲಿ ಕೆಲಸ ಮಾಡುತ್ತೀರಾ? ನೀನಂತೂ ಮಹಾರಾಣಿ ಆಗುವವಳು.ಬೀಳುವವರನ್ನೂ ಮೇಲೆ ಎತ್ತುತ್ತಾರೆ.ಬಂಗಾಲದಲ್ಲಿ ಸಾಯುವವರ ಬಾಯಿಯಲ್ಲಿ ಗಂಗಾಜಲ ಹಾಕಿ ಹರಿ ಎಂದು ಹೇಳು ಎನ್ನುತ್ತಾ ನೀರಿನಲ್ಲಿ ಮುಳುಗಿಸುವಂತೆ ಮಾಡುವುದಿಲ್ಲ. ಅನೇಕರಿಗೆ ರಾಹುವಿನ ಗ್ರಹಣ ಹಿಡಿಯುತ್ತದೆ ಎನ್ನುವುದು ನನಗೆ ಗೊತ್ತಿದೆ ಎಂದು ತಂದೆಯು ಹೇಳುತ್ತಾರೆ.ಸಮಾಚಾರ ಬರುತ್ತದೆ ಆಗ ಬಾಬಾ ಅವರನ್ನು ಎತ್ತಿ ಹಿಡಿಯುತ್ತಾರೆ.ಪುಕ್ಕಟೆಯಾಗಿ ರಾಜ್ಯ ಕೊಡಲು ಬಂದಿರುವೆನು.ನಿಮಗೆ ಏನಾಗಿದೆ! ರಾಹುವಿನ ಗ್ರಹಣ ಹಿಡಿದಿದೆ.ಯೋಗದಲ್ಲಿ ಇರಿ.ಮುರಳಿ ಕೇಳಿ.ಈ ರೀತಿ ಪತ್ರ ಬರೆಯಬೇಕಾಗುತ್ತದೆ.ಅನೇಕ ಪ್ರಕಾರದ ಪತ್ರ ಬರುತ್ತದೆ.ಕೆಲವರಿಗೆ ಯಾರ ಮೇಲಾದರು ಮನಸ್ಸು ಹೋಯಿತು ಎಂದರೆ ನಾವು

ಗಂಧರ್ವ ವಿವಾಹ ಮಾಡಿಕೊಳ್ಳೋಣ ಎಂದು ತಮ್ಮಲ್ಲಿಯೇ ಯೋಜನೆ ಮಾಡುತ್ತಾರೆ.ನಾನು ನಿನ್ನನ್ನು ಪಾರು ಮಾಡುತ್ತೇನೆ,ಬಂಧನದಿಂದ ಬಿಡಿಸುತ್ತೇನೆ.ತಂದೆ ಕೇಳುತ್ತಾರೆ ನೀವು ಹೇಗೆ ಪಾರು ಮಾಡುತ್ತೀರಾ? ಮೊದಲು ನೀನು ಮಾಯೆಯಿಂದ ಪಾರಾಗಿದ್ದೀಯಾ? ತಂದೆಯವರಿಂದ ಸಲಹೆ ತೆಗೆದುಕೊಂಡಿದ್ದೀಯೇನು? ಶ್ರೀಮತ ತೆಗೆದುಕೊಂಡಿಲ್ಲ ಮತ್ತು ಪರಸ್ಪರ ನಿಶ್ಚಿತಾರ್ಥದ ಮಾತನಾಡುತ್ತೀರಿ! ಮಾಯೆ ಎಳೆದುಕೊಂಡು ಹೋಗುತ್ತದೆ.ಸೂಕ್ಷ್ಮರೂಪದಲ್ಲಿ ಮನಸ್ಸು ಸೇರಿದಾಗ ಈ ರೀತಿ ಮಾತನಾಡುತ್ತಾರೆ.ಇವರು ರಸಾತಲಕ್ಕೆ ಹೋಗುತ್ತಿದ್ದಾರೆ ಎಂದು ತಂದೆಗೆ ಗೊತ್ತಾಗುತ್ತದೆ.ನಿಶ್ಚಿತಾರ್ಥ ತಂದೆ ತಾಯಿ ಮಾಡುತ್ತಾರೆ,ನೀವು ನೀವೇ ಗುಪ್ತವಾಗಿ ಮಾಡಿಕೊಳ್ಳುತ್ತಿರುವಿರಿ.ಎಂತೆಂತಹ ವಿಘ್ನಗಳು ಬರುತ್ತವೆ ಎನ್ನುವುದು ನಿಮಗೆ ಗೊತ್ತಿಲ್ಲ.ಬೆಲಕ್ಕೆ ಗೊತ್ತು ಬೆಲ್ಲದ ಚೀಲಕ್ಕೆ ಗೊತ್ತು.ತಂದೆ ಎಲ್ಲಾ ಮಕ್ಕಳನ್ನೂ ಅರಿತಿರುವರು,ಯಾರಾದರೂ ಕೇಳಬಹುದು - ಬಾಬಾ ನಾನು ಸ್ವಂತ ಮಗುನೋ ಅಥವಾ ಮಲಮಗುನೋ! ಈಗ ಶರೀರ ಬಿಟ್ಟು ಹೋದರೆ ಯಾವ ಪದವಿ ಸಿಗಬಹುದು? ಶರೀರದ ಮೇಲೆ ಯಾರಿಗೆ ಭರವಸೆ ಇದೆ.ಹಡಗುಗಳು ಮುಳುಗುತ್ತವೆ,ವಿಮಾನ ಬಿದ್ದು ಬಿಡುತ್ತದೆ ಆಗ ಯಾವ ಗತಿ ಆಗಬಹುದು! ಮೃತ್ಯು ಎಲ್ಲರ ತಲೆಯ ಮೇಲಿದೆ,ಆದ್ದರಿಂದ ಇಂದಿನ ಕೆಲಸ ನಾಳೆಗೆ ಮುಂದೂಡಬಾರದು.ಇಲ್ಲದಿದ್ದರೆ ಧರ್ಮರಾಜ ಪುರಿಯಲ್ಲಿ ಸಾಕ್ಷಾತ್ಕಾರ ಆಗುತ್ತದೆ.ನೋಡಿ,ನಾಳೆ ನಾಳೆ ಎಂದು ಹೇಳುತ್ತಾ ಕಾಲ ತಿಂದು ಹಾಕಿತು.ಶ್ರೀಮತದಂತೆ ನಡೆಯಲಿಲ್ಲ ಅದಕ್ಕಾಗಿ ರಾಜ್ಯ ಪದವಿ ಕಳೆದುಕೊಂಡಿರಿ.ಸ್ವಲ್ಪವಾದರು ಕೇಳುವಂತಹವರು ಇದ್ದರೆ ಸ್ವರ್ಗದಲ್ಲಿ ಬರುತ್ತಾರೆ. ಯಾರು ಎಷ್ಟು ಸ್ಥಾಪನೆಯಲ್ಲಿ ಸಹಾಯ ಮಾಡುತ್ತಾರೆ ಅಷ್ಟು ಪದವಿ ಪಡೆಯುತ್ತಾರೆ.ಯಾವ ರೀತಿ ಗಾಂಧಿಗೆ ಸಹಾಯ ಮಾಡಿದರು.ಎಷ್ಟು ಜನ ಜೇಲಿಗೆ ಹೋದರು,ಎಷ್ಟು ಜನ ಸತ್ತರು,ಪ್ರತಿಯಾಗಿ ಏನು ಸಿಕ್ಕಿತು? ಯಾವುದಾದರು ಸಾಹುಕಾರ ಕಾಂಗ್ರೆಸ್ಸವರ ಬಳಿ ಜನ್ಮ ಪಡೆದಿರಬಹುದು.ಈಗ ಸಮಯ ಅದರ ಸ್ವಲ್ಪ ಇದೆ ಏನು ಸುಖ ಸಿಕ್ಕಿರಬಹುದು.ಜ್ಞಾನ ಕೇಳಿ ಹೋದರೆ ಸಮಯ ವ್ಯರ್ಥವಾಗುವುದಿಲ್ಲ.ಇಲ್ಲಿ ಯಾವುದರಿಂದಲೂ ಬಿಡಿಸುವುದಿಲ್ಲ.ಅವರು ವಿಕಾರಕ್ಕಾಗಿ ಬಹಳ ತೊಂದರೆ ಕೊಟ್ಟರು,ಆಗ ಅನಿವಾರ್ಯವಾಗಿ ಬಿಡಬೇಕಾಯಿತು.ಇಲ್ಲದಿದ್ದರೆ ಏನು ಮಾಡಬೇಕು! ಆಗ ತಂದೆ ಆಶ್ರಯ ಕೊಡಬೇಕಾಯಿತು.ಈಗಲೂ ಆಶ್ರಯ ಪಡೆಯುತ್ತಾರೆ,ಇಲ್ಲಿ ಓಡಿಸಿಕೊಂಡು ಹೋಗುವ ಮಾತಿಲ್ಲ. ಇದಂತೂ ನಾಟಕದ ಅನುಸಾರ ಗೋ ಶಾಲೆ ಆಗಬೇಕಾಗಿತ್ತು.ಇಲ್ಲಿ ಇರುವವರು ಮಕ್ಕಳು ಆದರೆ ಅವರು ಗೋ ಶಾಲೆ ಎಂದು ಹೆಸರು ಇಟ್ಟಿದ್ದಾರೆ.ಕೃಷ್ಣ ನದಿ ಪಾರು ಮಾಡಿರುವುದರಿಂದ ಗೋವುಗಳೂ ಸಹ ಪಾರು ಮಾಡಿರಬೇಕು ಎಂದು ತಿಳಿದಿದ್ದಾರೆ. ಎಲ್ಲಾ ಮಾತೂ ಈ ಸಮಯದ್ದಾಗಿದೆ. ಈ ಎಲ್ಲಾ ವಿಷಯಕ್ಕಿಂತ ಮೊದಲು ಜ್ಞಾನ ತೆಗೆದುಕೊಳ್ಳಿ ಮತ್ತು ಆಸ್ತಿ ಪಡೆಯಿರಿ.ಭಲೆ ವ್ಯಾಪಾರ ಮಾಡಿ,ಜೊತೆ ಜೊತೆಗೆ ಈ ಕೋರ್ಸ್‌ನೂ ತೆಗೆದುಕೊಳ್ಳಿ.ವಿದೇಶದಲ್ಲಿದ್ದರೂ ಮರಳಿ ಅವಶ್ಯವಾಗಿ ಓದಿ.

ಒಳ್ಳೆಯದು -

ಮಧುರಾತಿ ಮಧುರ ಬಹಳ ಕಾಲದಿಂದ ಅಗಲಿ ಸಿಕ್ಕಿರುವ ಮಕ್ಕಳಿಗೆ ಮಾತಾ ಪಿತ ಬಾಪಾದಾರವರ ನೆನಪು ಪ್ರೀತಿ ಮತ್ತು ಗುಡ್‌ಮಾರ್ನಿಂಗ್.ಆತ್ಮಿಕ ತಂದೆಯ ಆತ್ಮಿಕ ಮಕ್ಕಳಿಗೆ ನಮಸ್ತೆ.

ಧಾರಣೆಗೆ ಮುಖ್ಯ ಸಾರ :-

1. ದೇಹದ ಸರ್ವ ಸಂಬಂಧಗಳನ್ನು ಮರೆತು ತಮ್ಮನ್ನು ಆತ್ಮ ಎಂದು ತಿಳಿಯಬೇಕು.ತಂದೆಗೆ ಪೂರ್ಣ ಪೂರ್ಣ ಬಲಿ ಆಗಬೇಕು.ಇದರಲ್ಲಿ ಹೆದರಬಾರದು.

2. ಧರ್ಮರಾಜನ ಶಿಕ್ಷೆಯಿಂದ ಪಾರಾಗಲು ಇಂದಿನ ಕೆಲಸವನ್ನು ನಾಳೆಗೆ ಮುಂದೂಡಬಾರದು. ವಿದ್ಯೆಯ ಆಧಾರದಿಂದ ತಂದೆಯಿಂದ ಅಶೀರ್ವಾದ ಪಡೆಯಬೇಕು.

ವರದಾನ: ಕರ್ಮ ಮತ್ತು ಯೋಗದ ಬ್ಯಾಲೆನ್ಸ್ ಮೂಲಕ ನಿರ್ಣಯ ಶಕ್ತಿಯನ್ನು ಹೆಚ್ಚಿಸಿಕೊಳ್ಳುವಂತಹ ಸದಾ ನಿಶ್ಚಿಂತ ಭವ. ಸದಾ ನಿಶ್ಚಿಂತರು ಯಾರು ಇರಲು ಸಾಧ್ಯವೆಂದರೆ ಯಾರ ಬುದ್ಧಿ ಸಮಯದಲ್ಲಿ ಯಥಾರ್ಥ ನಿರ್ಣಯ ಕೊಡುತ್ತಾರೆ ಅವರು,ಏಕೆಂದರೆ ದಿನ-ಪ್ರತಿದಿನ ಸಮಸ್ಯೆಗಳು,ಪರಿಸ್ಥಿತಿಗಳು ಮತ್ತಷ್ಟು ಕ್ಲಿಷ್ಟಕರವಾಗಲಿದೆ,ಇಂತಹ ಸಮಯದಲ್ಲಿ ಕರ್ಮ ಮತ್ತು ಯೋಗದ ಬ್ಯಾಲೆನ್ಸ್ ಇದ್ದಾಗ ನಿರ್ಣಯ ಶಕ್ತಿಯ ಮೂಲಕ ಸಹಜವಾಗಿ ಪಾರುಮಾಡಿ ಬಿಡುತ್ತಾರೆ.ಬ್ಯಾಲೆನ್ಸ್ ನ ಕಾರಣ ಬಾಪಾದಾರವರಿಂದ ಏನು ಬೆಸ್ಸಿಂಗ್ಸ್ ಪ್ರಾಪ್ತಿಯಾಗುವುದು ಅವರಿಗೆ ಎಂದೂ ಸಂಕಲ್ಪದಲ್ಲಿಯೂ ಸಹ ಆಶ್ಚರ್ಯಜನಕ ಪ್ರಶ್ನೆ ಉತ್ಪನ್ನವಾಗುವುದಿಲ್ಲ.ಹೀಗೆ ಏಕೆ ಆಯಿತು?,ಇದು ಏಕೆ ಆಯಿತು?..... ಈ ಪ್ರಶ್ನೆಗಳು ಉದ್ಭವವಾಗುವುದಿಲ್ಲ.ಸದಾ ಈ ನಿಶ್ಚಯ ಪಕ್ಕಾ ಇರುತ್ತದೆ ಏನಿಲ್ಲಾ ಆಗುತ್ತಿದೆ ಅದರಲ್ಲಿ ಕಲ್ಯಾಣ ಅಡಗಿದೆ ಎಂದು.

ಸೋಗನ್: ಒಬ್ಬ ತಂದೆಯ ಜೊತೆ ಸರ್ವಸಂಬಂಧಗಳ ರಸವನ್ನು ತೆಗೆದುಕೊಳ್ಳಿ ಬೇರೆ ಯಾರದೇ ನೆನಪೂ ಸಹ ಬರಬಾರದಾಗಿದೆ.

